

---

Mrityunjaya Pushpanjali

ಮೃತ್ಯುಂಜಯಪುಷ್ಪಾಂಜಲಿಃ

Document Information



---

Text title : Mrityunjaya Pushpanjali

File name : mRRityunjayapuShpAnjaliH.itx

Category : shiva, vAsudevanElayath

Location : doc\_shiva

Description/comments : From Bhaktitarangini by Prof. P.C. Vasudevan Elayath

Latest update : August 28, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---

## ಮೃತ್ಯುಂಜಯಪುಷ್ಪಾಂಜಲಿಃ



ಖಂಡಃ 1


ಶಶಿಕಲಾಂಚಿತಕುಂಚಿತಪಿಂಗಜಟಾತಡಿದುಜ್ವಲಮೂರ್ಧತಲಂ  
ಭಾಲವಿಲೋಚನಮಂಜನಮಂಜುಲನೀಲಗಲಂ ಶಿತಶೂಲಧರಂ .  
ಘಣಿಗಣಭೂಷಣಮಾಕಲಯೇ ತವ ಭೀಮಮಿದಂ ಶಿವಮಂಗಮಹಂ  
ಶ್ವೇತವನಾಲಯ, ಕಾಲವಿಮರ್ದನ, ಭಕ್ತಜನಾರ್ದನ, ವಿಶ್ವಪತೇ .. 1..

ಖಂಡಃ 2

ಪಂಚಾಕ್ಷರವರ್ಣಮಾಲಾಸ್ತೋತ್ರಂ .  
ಓಂಕಾರಶುಕ್ತಿಪುಟಮುಕ್ತಾಮಣಿಂ ಶಿವಮಹಂಕಾರಭಂಜನಕರಂ  
ಹ್ರೀಂಕಾರತತ್ಪಲಲಿತಾರ್ಥೇ ಭಜಾಮಿ ಹೃದಿ ಸಂಕಾಶಮಾನವಪುಷಂ .  
ತ್ವಾಂಕಾಲಖಂಡನ, ಭುಜಂಗೇಂದ್ರಮಂಡನ, ವೃಷಾಂಕಾತ್ಮಕಂ ಶಿಖಿಶಿಖಾ-  
ಸಂಕಾಶಪಿಂಗಲಜಟಾಜುಟಸಂಗತಶಶಾಂಕಾಭಿರಾಮಶಿರಸಂ .. 1..  
ನಕ್ತಂದಿವಂ ಭಯದವಿಂತಾತುರಂ ಸಮನುರಕ್ತಂ ದುರಂತವಿಷಯೇ  
ರಿಕ್ತಂ ಗುಣೈಃ ಸುಜನಕಾಮೈರ್ಮನೋ ಮಮ ತು ತಿಕ್ತಂ ಚ ಪಾತಕಶತೈಃ .  
ವ್ಯಕ್ತಂ ಭವತ್ಯುಪಹರಾಮಿ; ಪ್ರಸೀದ ಕುರು ಭಕ್ತಂ ವಿಷಶನ, ವಿಭೋ,  
ಮುಕ್ತಂ ಭಯಾದ್ಭವತು ಸತ್ಕರ್ಮನಿರ್ವಹಣಶಕ್ತಂ ಚ ಜೀವಿತಮಿದಂ .. 2..  
ಮತ್ಯಂ ಭವಚರಣಪಾಥೋಜಸೇವಿನಮಮತ್ಯಂ ಕರೋಽಪಿ ಭಗವನ್;  
ಸತ್ಯಂ ಮಮಾಸ್ತು ರತಿರೇತದ್ಭವದ್ಭಜನಕೃತ್ಯಂ ವಿಧಾತುಮುಚಿತಂ .  
ಅತ್ಯಂತಪಾವನನಿಲೋಪಾಂತವಾಸಪರ, ಮೃತ್ಯುಂಜಯಾಖಿಲಪತೇ,  
ಶ್ರುತ್ಯಂತಗೋಚರಮಹಾತತ್ಪರೂಪ, ಮಯಿ ನಿತ್ಯಂ ಪ್ರಸೀದತು ಭವಾನ್ .. 3..  
ಶಿಂಜಾನಪಾದಕಟಕಾನಂದನೃತ್ತರತಕಂಜಾಭಿರಾಮಚರಣಂ  
ತ್ವಂಜಾಹ್ಯವೀಧವಲಮಾಲಾಸಮುಲ್ಲಸನಸಂಜಾತಶೋಭಮುಕುಟಂ .  
ಭಂಜಾನಮಂತಕನಂಗಾಂತಕಂ ಸುಕೃತಪುಂಜಾಭಿಗಮ್ಯಮಮಲಂ  
ಸಂಜಲ್ಪಿತಸ್ತುತಿವಿರಿಂಜಾದಿಸೇವ್ಯಮಿಹರಂಜದ್ರಸಂ ಹೃದಿ ಭಜೇ .. 4..  
ವಾತಾಶನಾಕಲಿತಭೂಷಾಗಣಂ ಭಸಿತಪೂತಾಂಗರಾಗಮಹಿತಂ  
ಶೀತಂಶುಭಾಸ್ಕರಹುತಾಶಾಕ್ಷಮುಲ್ಲಸಿತಭೂತಾವಲೀಪರಿಗತಂ .  
ಹೇ ತಾಂಡವಗಪ್ಪಿಯ, ಚಿದಾನಂದರೂಪ, ಪರಿಭೂತಾಂತಕಂ ತವ ವಪು-

ಭೀತಾಭಯಪ್ರದಮುಪಾಸೇ; ಪ್ರಸೀದ ಮಯಿ ಜಾತಾನುಕಂಪಮನಿಶಂ .. 5..  
 ಯತ್ರ ಪ್ರಭೋ, ಪರಮಭಕ್ತೋ ಮೃಕಂಡಮುನಿಪುತ್ರಸ್ತವಾಂಘ್ರಿಭಜನಾ-  
 ದತ್ತಸ್ತಭಾವಮಿಹ ಲೇಭೇ ಯಮಾದಪಿ ಪರಿತ್ಯಾಸಿತಾಖಿಲಜನಾತ್ .  
 ತತ್ರ ಸ್ವಧಾಮನಿ ಪರಕೋಡನಾಮನಿ ಚರಿತ್ರಪ್ರಶಸ್ತಿಮಹಿತೇ  
 ಕ್ಷೇತ್ರೇ ವಿಭಾಸಿ ಜಗತಾಂ ಭಾಗ್ಯರಾಶಿರತಿಮಾತ್ರಂ, ಪ್ರಸಿದ ಭಗವನ್! .. 6..  
 ಮಹಾದೇವ, ಸ್ವಾಮಿನ್, ಮಧುರಕರುಣಾದಿವ್ಯಜಲಧೇ,  
 ಪರಕೋಡಾವಾಸ, ಪ್ರಕಟಿತನಿಜೈಶ್ಚರ್ಯಮಹಿಮನ್ .  
 ಸ್ತವೈರೇಭಿರ್ವಿಲ್ಪಿಸ್ತವ ಚರಣಯೋರರ್ಚನಮಹಂ  
 ಕರೋಮಿ ತ್ವಂ ಭಕ್ತ್ಯಾ ಕಲಿತಮಿದಮಂಗೀಕುರು ವಿಭೋ! .. 7..  
 ಇಹಾನೇಕೈರ್ಮಂತ್ರೈರ್ಬಹುಭಿರಪಿ ತಂತ್ರೈರ್ನಿಯಮಿತಂ  
 ಭವತ್ಪೂಜಾಹೋಮಾದಿಕಮಹಮಶಕ್ತೋ ರಚಯಿತುಂ .  
 ಜುಹೋಮಿ ಬ್ರಹ್ಮಾಗ್ನೌ ತ್ವಯಿ ಹವಿರಿದಂ ಮಾನಸಮಯಂ  
 ಗೃಹಾಣ ತ್ವಂ ಮೃತ್ಯುಂಜಯ, ವರದ, ಪೂರ್ಣಾಹುತಿಮಿಮಾಂ .. 8..  
 ಭವಾರಣ್ಯೇ ಘೋರೇ ವಿಷಯರಸನವ್ಯೋಲಪಚಯೈಃ  
 ಸಮಾಚ್ಛನ್ನೇ ಕೂಪೇ ನಿರತಿಶಯದುಃಖೇ ನಿಪತಿತಂ .  
 ಪಶುಂ ಕ್ರಂದಂತಂ ಮಾಂ ಕರುಣಕರುಣಂ, ಪಾಹಿ ಕೃಪಯಾ  
 ಸ್ವಧರ್ಮಾನುಷ್ಠಾನಂ ಖಲು ಸಮುಚಿತಂ ತೇ ಪಶುಪತೇ! .. 9..  
 ಇಹ ಶ್ವೇತಾರಣ್ಯೇ ಭುವನವಿದಿತೇ ಸರ್ವಮಹಿತೇ  
 ಮಹಾಸಿದ್ಧಿಕ್ಷೇತ್ರೇ ಸಕರುಣ, ಭವಂತಂ ಭಯಹರಂ .  
 ಸಮಭ್ಯಚ್ಛ್ರ ಪ್ರೇಷ್ಠಾಂ ಗತಿಮಸುಲಭಾಂ ಪ್ರಾಪ ಸುಕೃತಿಃ  
 ಮುನಿರ್ಮಾರ್ಕಂಡೇಯಸ್ತವ ಹಿ ಮಹಿಮಾಽಯಂ ವಿಜಯತೇ .. 10..  
 ಪರಂ ಬ್ರಹ್ಮ ಸ್ವೇಚ್ಛಾಕಲಿತಶಿವಲಿಂಗಾತ್ಮಕವಪುಃ  
 ಪ್ರತಿಷ್ಠಾಂ ಕ್ಷೇತ್ರೇಽಸ್ಮಿನ್ ಸ್ವಯಮುಪಗತಂ ಭಾಸಿ ಭಗವನ್ .  
 ಇಹಾಭೇದಂ ವಿಷ್ಣೋಸ್ತವ ಚ ದದೃಶುಃ ಕಾಲನಿಧನೇ  
 ಮಹೇ ಭಕ್ತೋತ್ತಂಸಾ ಮುದಿತಮನಸೋ ವಿಸ್ಮಯವಶಾಃ .. 11..  
 ಧೃತದ್ವೈತಂ ರೂಪಂ ಪುನರಪರಮೇತತ್ತವ ನಿಲಾ-  
 ಸರಿತ್ತೀರೇಽದೂರೇ ಪರಿಲಸತಿ ನಾವಾಖ್ಯನಿಲಯೇ .  
 ಯದಂಭೋದಾನೀಲಂ ಕರಕಲಿತಶಂಖಾರಿವಿಲಸದ್  
 ಗದಾಪದ್ಮಂ ಪದ್ಮಾಸುಕೃತನಿಲಯಂ ಮಂಜುಹಸಿತಂ .. 12..  
 ಲಸದ್ವೈತಾದ್ವೈತಂ ಪರಮಶಿವ, ಶಂಭೋ, ತವ ವಪುಃ  
 ಪರಾನಂದಾಕಾರಂ ಮನಸಿ ಮಮ ನಿರ್ಭಾತು ಸತತಂ .  
 ಯತೋಽಹಂ ಭಯಾಸಂ ವಿಗಲಿತಭವಕ್ಷೇಶನಿವಹಃ

ಸ್ವಧರ್ಮಾನುಷ್ಠಾನೈಸ್ತವ ವಿರಚಯನ್ ಸೇವನವಿಧಿಂ .. 13..  
 ಪರಾಶಕ್ತಿಃ ಸೂಕ್ಷ್ಮಾ ಭವತಿ ಪರಮಂ ತತ್ತ್ವಮಿಹ ವೈ  
 ವದತ್ಪೋತಪೋತಂ ಜಗದಿತಿ ಚ ವೈಜ್ಞಾನಿಕವರಾಃ .  
 ಪ್ರಭೋ, ತ್ವಲ್ಪಾನ್ನಿಧ್ಯಾದಿಯಮಪಿ ಪರಿಸ್ಪಂದಕುಶಲಾ  
 ಹೃದಿಷ್ಯಾನಂ ಮುಖ್ಯಂ ತ್ವಮಸಿ ಜಗತ್ಸೇ ನತಿರಿಯಂ .. 14..  
 ಭವನ್ನಿಷ್ಠಂ ಚಿತ್ತೇ ಭವತು ಭಗವನ್, ವಾಗಪಿ ಭವತ್-  
 ಸ್ತುತೌ ಸಕ್ತಾ ನಿತ್ಯಂ, ವಪುರಪಿ ಭವತ್ತೇವನರತಂ .  
 ವಿಕಾಸೋಽಯಂ ಭಕ್ತೇರ್ಮಧುರಮಧುನಿಷ್ಯಂದಸುಭಗಃ  
 ಪರಪ್ರೇಮಾಕಾರ, ಪ್ರಸರತು ಮಮಾತ್ಮನ್ಯನುದಿನಂ .. 15..  
 ಪ್ರವೃದ್ಧಾಯಾಂ ಭರತೌ ಭವತಿ ಹೃದಯಂ ನಿರ್ಮಲತರಂ  
 ಸಮಸ್ತಂ ಕರ್ಮ ತ್ವಚ್ಚರಣವರಿವಸ್ಯಾಽಪಿ ಚ ಭವೇತ್ .  
 ತತೋ ಜಾನೀಯಾಂ ತ್ವಾಂ ನಿರತಿಶಯಚೈತನ್ಯವಪುಷಂ  
 ಪರಬ್ರಹ್ಮಾಭಿಖ್ಯಂ ಶಿವಮಖಿಲಲೋಕೈಕಪಿತರಂ .. 16..  
 ಅಖಂಡೇ ಬ್ರಹ್ಮಾಂಡೇ ನಿರುಪಮಚಿದಾನಂದವಪುಷಂ  
 ಸ್ವಯಾ ಶಕ್ತ್ಯಾ ಸಾಕಂ ಕೃತನಟನಲೀಲಾವಿಲಸಿತಂ .  
 ತಥಾ ಸೂಕ್ಷ್ಮತ್ಮಾನಂ ಸ್ಥಿತಮಣುಷು ಸೂಕ್ಷ್ಮೇಷು ಭಗವನ್,  
 ಭವಂತಂ ಸಂವೀಕ್ಷ್ಯ ಪ್ರತಿಕಲಮುಪೇಯಾಂ ಹೃದಿ ಮುದಂ .. 17..  
 ನಟೇಶ, ತ್ವತ್ಪಾಲಪ್ರಸರಸುಭಗಂ ಜೀವಿತಮಿದಂ  
 ಪ್ರಭೋ, ಜೀವನ್ಮುಕ್ತಿಃ ಖಲು ನಿಗದಿತಾ ಶಾಸ್ತ್ರಸರಣೌ .  
 ಪದೇಽಸ್ಮಿನ್ನುತ್ತುಂಗೇ ಗಿರಿಶ, ಗಿರಿಶೃಂಗೇ ಪಶುರಯಂ  
 ವಿಹರ್ತುಂ ಶಕ್ತಃ ಸ್ಯಾದ್ಯದಿ ಭವತಿ ಭಕ್ತಃ ಪಶುಪತೇ! .. 18..  
 ಪರಕ್ರೋಡಾವಾಸಿನ್, ಪರಮಶಿವ, ಮೃತ್ಯುಂಜಯ, ಮನೋ-  
 ಭವಾರಾತೇ, ಭಕ್ತಪ್ರಿಯ, ಗಿರಿಸುತಾಽಲಿಂಗಿತತನೋ,  
 ವಿಪನ್ನಿಸ್ತಾರಂ ಮೇ ಪ್ರದಿಶ ಭಗವನ್, ಮಾಂ ಕುರು ಭವತ್-  
 ಪಾದಾಂಭೋಜೇ ಭಕ್ತಂ; ನ ಖಲು ನ ಖಲು ಪ್ರಾಧ್ಯಮಪರಂ .. 19..  
 ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಾ ಮೃತ್ಯುಂಜಯಪುಷ್ಪಾಂಜಲಿಃ  
 ಸಮಾಪ್ತಾ .

——  
Please send corrections to [sanskrit@cheerful.com](mailto:sanskrit@cheerful.com)

